

आकाशवाणी मुंबई
राष्ट्रीय बातमीपत्र - रात्री ८.०५ वाजता
७ मे २०२६ -गुरुवार

ठळक बातम्या

- ऑपरेशन सिंदूरच्या वर्षपूर्ती निमित्त भारतीय सैन्याचा अतुलनीय पराक्रम आणि धैर्याचं देशभरातून कौतुक
- तमिळनाडूमध्ये सत्तास्थापनेसाठी टीव्हीके पक्षाची भाकपला पाठिंब्याची विनंती
- बिहारमध्ये मंत्रिमंडळ विस्तार, नितीश कुमार यांच्या पुत्रासह ३० जणांचा शपथविधी
- भारत आणि व्हिएतनाम जागतिक पुरवठा साखळीत महत्वाची भूमिका बजावू शकतात, असं व्हिएतनामचे अध्यक्ष तो लम यांचं प्रतिपादन

<><><><><>

ऑपरेशन सिंदूरला एक वर्ष पूर्ण झाल्याच्या निमित्तानं आज देशभरातून भारतीय सैन्य दलांच्या पराक्रमाचा गौरव केला जातोय. या विषयीचा सविस्तर वृत्तांत आता ऐकूया..

(ऑपरेशन सिंदूर मोहिमेला मिळालेल्या अभूतपूर्व यशातून भारतीय सैन्य दलांचं अतुलनीय धैर्य आणि निष्ठा दिसून येते, असं राष्ट्रपती द्रौपदी मुर्मू म्हणाल्या. भारताची शांतता, एकता आणि सार्वभौमत्वतेला विस्कळीत करण्याच्या प्रयत्न करणाऱ्यांना ऑपरेशन सिंदूरच्या माध्यमातून भारतीय सैन्यदलांनी जोरदार आणि योग्य प्रत्युत्तर दिल्याचं उपराष्ट्रपती सी. पी. राधाकृष्णन म्हणाले. दहशतवाद हद्दपार करणं आणि त्यांना मदत करणाऱ्यांचा नायनाकरण्यासाठी भारत केंद्रित असल्याचं प्रधानमंत्री नरेंद्र मोदी यासंदर्भात म्हणाले. या मोहिमेला एक वर्ष पूर्ण झाल्याच्या निमित्तानं प्रधानमंत्र्यांनी ऑपरेशन सिंदूरचा बोधचिन्ह असलेला डीपी समाजमाध्यमांवर ठेवला आहे. देशातल्या नागरिकांनीही हा डीपी ठेवावा असं आवाहन त्यांनी केलं आहे. ऑपरेशन सिंदूरमुळे देशाच्या शत्रूंना भारताच्या शक्तीची कल्पना आली असं केंद्रीय गृहमंत्री अमित शहा म्हणाले. या मोहिमेच्या दरम्यान तिन्ही सेना दलांनी दाखवलेल्या समन्वयाचं संरक्षण मंत्री राजनाथ सिंह यांनी कौतुक केलं आहे. पाकिस्तानातही दहशतवाद्यांचे अड्डे सुरक्षित नाहीत हे ऑपरेशन सिंदूरमधून स्पष्ट झालं आणि ही फक्त सुरुवात होती अशी प्रतिक्रिया भारतीय लष्करानं ऑपरेशन सिंदूरच्या वर्षपूर्तीच्या निमित्तानं दिली आहे. लष्कर, हवाई दल आणि नौदलाच्या सैन्य कारवाई विभागाच्या प्रमुखांनी जयपूरमध्ये पत्रकार परिषद घेऊन याविषयी माहिती दिली. ताबा रेषा किंवा पाकिस्तानसोबतच्या सीमा रेषेपलीकडे जाऊन दहशतवाद्यांच्या ठिकाणांवर भारत कारवाई करू शकतो हे यामधून दिसून आल्याचं लष्कराच्या मोहिमविषयक विभागाचे महासंचालक लेफ्टिनेंट जनरल राजीव घई म्हणाले.

भारताची हवाई ताकदीचं महत्त्व यामुळं पुन्हा एकदा दिसून आल्याचं हवाई दलाच्या कारवाई विभागाचे तत्कालीन महासंचालक एअर मार्शल ए के भारती यावेळी म्हणाले.)

<><><><><>

देशभरातल्या ४० वर्षांपेक्षा अधिक वयाच्या कामगारांसाठीची मोफत वार्षिक आरोग्य तपासणी मोहीम आजपासून सुरू झाली. ESIC अर्थात कर्मचारी राज्य विमा महामंडळाच्या दवाखान्यात कामगारांना या सुविधेचा लाभ घेता येईल. केंद्रीय श्रम आणि रोजगार मंत्री डॉ. मनसुख मांडवीय यांनी नवी दिल्लीत या मोहिमेचं उद्घाटन केलं. याविषयी ते म्हणाले

<><><><><>

तमिळनाडू वेव्ही कळघम पक्षाचे नेते सी. टी. आर. निर्मल कुमार यांनी आज भाकपचे तमिळनाडू राज्य सचिव एम. वीरपांडीयन यांची भेट घेऊन सरकार स्थापनेसाठी पाठिंबा देण्याची विनंती केली. टीव्हीके पक्षाला विधानसभा निवडणुकीत १०८ जागा मिळाल्या आहेत, तसंच काँग्रेसच्या पाच आमदारांनीही त्यांना पाठिंबा दिला आहे. तरीही बहुमताचा आकडा गाठण्यासाठी टीव्हीकेला आणखी पाच आमदारांची गरज आहे. त्यामुळे भाकपकडे पाठिंबा मागितल्याचं निर्मल कुमार यांनी सांगितलं. टीव्हीकेने दोन्ही डावे पक्ष,

२१ अधिकारी-कर्मचाऱ्यांवर एन्काउंटरचा आरोप झाला होता. या सर्वांनी सोहराबुद्दीन आणि त्रिर दोघांना आधी फार्म हाऊसमध्ये अवैधरित्या डांबून ठेवलं आणि नंतर त्यांचा एन्काउंटर झाल्याचा दिखावा केला, असा आरोप सर्वांवर होता. याप्रकरणी हत्येचा कट रचणं आणि त्यात आरोपींचा सहभाग होता हे सिद्ध करण्यात अपयश आल्याचं निरीक्षण विशेष न्यायालयानं नोंदवलं होतं.

<><><><><>

दक्षिण मुंबईच्या पायथुनी भागात गेल्या महिन्यात एका कुटुंबातील चार जणांचा मृत्यू उंदीर मारण्याच्या विषामुळे झाल्याची माहिती आज पोलिस अधिकाऱ्यांनी दिली.

अब्दुल्ला डोकाडिया, त्यांची पत्नी नसरीन, मुली आयेशा आणि झैनब यांच्या विसेराच्या तपासणीत झिंक फॉस्फाईडचे अंश आढळले. झिंक फॉस्फाईड हे उंदीर आणि घुशी मारण्यासाठी वापरले जाणारे विषारी रसायन असल्याचं अधिकाऱ्यांनी सांगितलं.

<><><><><>

तिरंदाजी विश्वचषक स्पर्धेत भारताच्या महिला रिकर्व संघाने दक्षिण कोरियावर मात करत विश्वचषक स्टेज २ मधलं पहिलं पदक पटकावलं आहे. दीपिका कुमारी, अंकिता भाकट आणि कुमकुम मोहोड यांच्या या संघाने दक्षिण कोरियावर ५-१ असा विजय मिळवला. येत्या रविवारी सुवर्ण पदकासाठीचा भारताचा सामना चीनशी होणार आहे.

<><><><><>

आयपीएल क्रिकेट स्पर्धेत लखनौ झिं लखनौ सुपर जायंट्स विरुद्ध रॉयल चॅलेंजर्स बंगळूरु यांच्यातला सामना सुरु असून रॉयल चॅलेंजर्स बंगळूरुनं नाणेफेक जिंकून प्रथम क्षेत्ररक्षण करायचा निर्णय घेतला आहे. शेवटचं वृत्त हाती आलं तेव्हा लखनौ सुपर जायंट्सच्या ६ षटकांत बिन बाद ६८ धावा झाल्या.

//<><><><><> //